

பிப்ரவரி - 28

TNPSC துளிகள்

- ❖ 'அமுல்' தயாரிப்பின் உரிமைதார நிறுவனமான குஜராத் கூட்டுறவு பால் சந்தைப் படுத்தல் கூட்டமைப்பு (GCMMF) ஆனது சமீபத்தில் தனது பொன்விழாவை (50வது ஆண்டு) கொண்டாடியது.
- ❖ உலக வங்கியின் பிரதிநிதிகள் குழுவானது, நாட்டில் முதலாவது துணை நிலை மட்டப் பருவநிலை நெகிழ்திறன் பசுமை நிதியாக அமையப் போகின்ற நிதியை நிறுவச் செய்வதற்காக வேண்டி மாநில அரசுடன் பேச்சுவார்த்தை மேற்கொள்வதற்காக கோவா வந்தடைந்தது.
- ❖ கௌஹாத்தியின் இந்தியத் தொழில்நுட்பக் கழகம் (IIT-G) ஆனது, இந்தியாவின் மிகப்பெரிய ஆளில்லா விமானங்களுக்கான விமானிகள் பயிற்சி நிறுவனத்தினைத் தொடங்கியுள்ளது.
- ❖ இளையோர் விவகாரங்கள் மற்றும் விளையாட்டு அமைச்சகம் ஆனது, வரவிருக்கும் 7வது வடகிழக்கு இளையோர் திருவிழாவின் (2024) முத்திரைச் சின்னத்தினை வெளியிட்டுள்ளது.
 - பியாரியின் இலைக் குரங்கு வகையானது இந்தத் திருவிழாவின் உருவச் சின்னமாக அறிவிக்கப்பட்டுள்ளது.
- ❖ தற்போது நடைபெற்று வரும் 2024 ஆம் ஆண்டு ரைசினா பேச்சுவார்த்தையினை ஒட்டி இந்தியா-நார்டிக்-பால்டிக் நாடுகளின் கூட்டத்தை இந்தியா நடத்தியது.
 - சுவீடன், பின்லாந்து, டென்மார்க், எஸ்டோனியா மற்றும் லாட்வியா ஆகிய ஐந்து நாடுகளின் வெளியுறவுத் துறை அமைச்சர்கள் மற்றும் நார்வே, ஐஸ்லாந்து மற்றும் லிதுவேனியா ஆகிய நாடுகளின் பிரதிநிதிகள் இந்தக் கூட்டத்தில் பங்கேற்றனர்.
- ❖ ஜசிந்தா கல்யாண், விளையாட்டுத் துறையின் வரலாற்றில் நாட்டின் முதல் பெண் கிரிக்கெட் ஆடுகள சீர்திருத்தப் பொறுப்பாளர் என்ற வரலாற்றினைப் படைத்துள்ளார்.

தமிழ்நாடு செய்திகள்

சட்டமன்ற உறுப்பினர் ராஜினாமா - விஜயதாரணி



- ❖ விளவங்கோடு தொகுதியின் சட்டமன்ற உறுப்பினர் S.விஜயதாரணியின் ராஜினாமா ஏற்கப் பட்டதாக தமிழக சட்டசபை சபாநாயகர் அப்பாவு அறிவித்துள்ளார்.

- ❖ தமிழ்நாடு சட்டமன்றத்தின் 21 (F) என்ற விதியின் படி, ஒரு சட்டமன்ற உறுப்பினர் ராஜினாமா செய்யும் போது ஒரு படிவத்தைப் பூர்த்தி செய்து தான் ராஜினாமா செய்யும் தேதியுடன் சேர்த்து அனைத்து கேள்விகளுக்கும் பதிலளிக்க வேண்டும்.
- ❖ 2011 ஆம் ஆண்டு தேர்தலில் விளவங்கோடு சட்டமன்றத் தொகுதியிலிருந்து முதன் முதலில் உறுப்பினராகத் தேர்ந்தெடுக்கப்பட்ட அவர் 2016 மற்றும் 2021 ஆகிய ஆண்டுகளில் நடைபெற்றத் தேர்தல்களிலும் வெற்றி பெற்றார்.
- ❖ அவர் சமீபத்தில் காங்கிரஸ் கட்சியில் இருந்து பாஜக கட்சியில் சேர்ந்தார்.

VinFast நிறுவனத்தின் மின்சார மகிழுந்து உற்பத்தி அலகு




- ❖ தமிழக முதல்வர் அவர்கள், வியட்நாமினைத் தலைமையிடமாகக் கொண்ட VinFast வாகன உற்பத்தி லிமிடெட் நிறுவனத்தின் மின்சார மகிழுந்து உற்பத்தி ஆலையைத் தூத்துக்குடியில் கட்டமைப்பதற்கான அடிக்கல்லை நாட்டினார்.
- ❖ இந்த முன்னெடுப்பின் மூலம், சென்னை மற்றும் ஓசூருக்கு அடுத்தபடியாக தமிழகத்தின் மூன்றாவது வாகன உற்பத்தி மையமாக தூத்துக்குடி மாறியுள்ளது.
- ❖ இந்தியாவில் மூன்று முக்கிய வாகன உற்பத்தி மையங்களைக் கொண்ட ஒரே மாநிலம் தமிழ்நாடு ஆகும்.

வழக்கு விசாரணையினை மாற்றுவதற்கான அதிகாரம்

- ❖ ஒரு வழக்கினை விசாரிக்கும் முதல் முகமையானது தனது விசாரணையை முடித்து, சம்பந்தப்பட்ட நீதிமன்றத்தில் தனது இறுதி அறிக்கையை தாக்கல் செய்த பிறகு, அந்த வழக்கின் விசாரணையை ஒரு முகமையிலிருந்து மற்றொரு முகமைக்கு மாற்றச் செய்வதற்கு காவல்துறை தலைமை இயக்குநருக்கு அதிகாரம் இல்லை.
- ❖ சென்னை உயர் நீதிமன்றம் ஆனது இந்திய தண்டனைச் சட்டத்தின் 354C (நோக்கி யுவத்தல்) என்ற பிரிவின் கீழ் பதிவு செய்யப்பட்ட வழக்கைக் கையாளும் போது இந்த கூற்றினை வெளியிட்டது.
- ❖ 2019 ஆம் ஆண்டில், இந்திய தண்டனைச் சட்டத்தின் 354C பிரிவு, தமிழ்நாடு பெண்கள் வன்கொடுமைத் தடுப்புச் சட்டத்தின் 4வது பிரிவு மற்றும் தகவல் தொழில்நுட்பச் சட்டத்தின் 66Eவது பிரிவு ஆகியவற்றின் கீழ் காவல்துறை முதல் தகவல் அறிக்கையை பதிவு செய்துள்ளது.
- ❖ விசாரணை முடிந்ததும், காவல்துறை குற்றப்பத்திரிக்கை தாக்கல் செய்ததையடுத்து, அது குற்றவியல் நீதிபதியால் விசாரணைக்கு எடுத்துக்கொள்ளப்பட்டது.

- ❖ ஆனால், அப்போதைய காவல்துறை தலைமை இயக்குநர் இந்த வழக்கை நகரக் காவல்துறையிலிருந்து குற்றப் புலனாய்வுத் துறையின் குற்றப் பிரிவிற்கு மாற்றினார்.
- ❖ குற்றவியல் நீதிபதி அல்லது காவல்துறை தலைமை இயக்குநர்களுக்கு எந்தவொரு வழக்கிலும் மறு விசாரணை மேற்கொள்வதற்கு (டி நோவோ) உத்தரவிடச் சட்டத்தில் அனுமதியில்லை என்றும் நீதிமன்றம் சுட்டிக் காட்டியது.



சர்வதேசச் செய்திகள்

5 ஆண்டு கால பல்பயண நுழைவு இசைவுச் சீட்டு

Opens Door Wider

Dubai welcomed **2.4 m** visitors from India between Jan-Dec 2023

Through this 'significant' initiative, tourists can now leverage multiple entries and exits: **Dubai Tourism Dept**

This offer will provide operational flexibility for business engagements & leisure travel

This initiative signifies a strategic step towards deepening our already existing ties with India: **DET exec**




- ❖ துபாய் அரசாங்கம் வணிகம், ஓய்வு நேரப் பயணம் போன்றவற்றிற்கான அனுமதி வழங்கீட்டுச் செயல்முறையில் நெகிழ்வுத் தன்மையை வழங்கும் விதமாக பல்வேறு நுழைவுகள்/வெளியேற்றங்களை ஊக்குவிப்பதற்காக இந்தியர்களுக்கு 5 ஆண்டு பல நுழைவு இசைவுச் சீட்டினை அறிமுகப்படுத்தியுள்ளது.
- ❖ 2023 ஆம் ஆண்டில், ஒரே இரவில் 2.46 மில்லியன் இந்தியர்கள் துபாய்க்குப் பயணம்

மேற்கொண்டனர் என்ற நிலையில், இது பெருந்தொற்றிற்கு முந்தைய காலகட்டத்தில் இருந்த எண்ணிக்கையை விட 25 சதவீதம் அதிகமாகும்.

- ❖ முந்தைய ஆண்டு காலத்தில், இந்தியாவில் இருந்து சுமார் 1.84 மில்லியன் சுற்றுலாப் பயணிகள் துபாய்க்குப் பயணம் மேற்கொண்டனர் என்ற நிலையில் அது 2019 ஆம் ஆண்டில், இந்த எண்ணிக்கை 1.97 மில்லியன் ஆக பதிவானது.

கினியா புழு நோய் ஒழிப்பு

- ❖ கினியா புழு நோயை ஒழிப்பதற்கான இலக்கினை உலக நாடுகள் நன்கு நெருங்கி வருகின்றன.
- ❖ 1980 ஆம் ஆண்டுகளில் 3.5 மில்லியனுக்கும் அதிகமானோர் இந்நோயால் பாதிக்கப் பட்டுள்ளனர்.
- ❖ உலக சுகாதார அமைப்பின் வாராந்திரத் தொற்றுநோயியல் அறிக்கையின்படி, இந்த நோய்ப் பாதிப்புகளானது 2021 ஆம் ஆண்டில் 14 ஆகவும், 2022 ஆம் ஆண்டில் 13 ஆகவும், 2023 ஆம் ஆண்டில் வெறும் 6 ஆகவும் குறைந்துவிட்டன.
- ❖ டிராக்குன்குலியாசிஸ் என்றும் அழைக்கப்படுகின்ற கினியா புழு நோய் ஆனது கினியா புழுவால் (டிராகுங்குலஸ் மெடினென்சிஸ்) ஏற்படுகின்றது.
- ❖ 90 சதவீதத்திற்கும் அதிகமான கினியா புழு நோய்த்தொற்றுக்கள் கால்கள் மற்றும் பாதங்களில் ஏற்படுகின்றன.
- ❖ இந்திய நாடானது 1990 ஆம் ஆண்டுகளின் பிற்பகுதியில் இந்த நோயை முற்றிலுமாக ஒழித்ததையடுத்து, 2000 ஆம் ஆண்டில் உலக சுகாதார அமைப்பின் நரம்பு சிலந்தி நோய்த்த் தொற்று இல்லாத நாடு என்ற சான்றிதழைப் பெற்றது.



அறிவியல் மற்றும் தொழில்நுட்பம்

Assert AI நிறுவனம்- ப்ரதம்


- ❖ Assert AI நிறுவனமானது, கணினி அறிவியல் மற்றும் செயற்கை நுண்ணறிவை பொதுப் பயனாக்குவதற்காக, அதன் புதுமையான அணுகுமுறைக்கு காப்புரிமை பெற்ற ப்ரதம் என்ற புதிய தளத்தை அறிமுகப்படுத்தியுள்ளது.
- ❖ பயனர்கள், நிரலாக்கம் அல்லது செயற்கை நுண்ணறிவு நிபுணத்துவம் ஆகியவற்றின் அவசியமின்றி Vision AI தொழில்நுட்பத்தின் திறனைப் பயன்படுத்த முடியும்.

- ❖ ப்ரதம் என்பது இந்தி மொழியில் "முதல்" என்று பொருள்படுகிறது.
- ❖ இது கணினி அறிவியலின் ஆற்றலை நேரடியாக பயனர்களைச் சென்றடையச் செய்து, ஒளிப்படத் தரவுகளை சிரமமின்றிப் பகுப்பாய்வு செய்து பயன்படுத்த அனுமதிக்கின்ற ஒரு புதுமையான கட்டமைப்பைப் பயன்படுத்துகிறது.



மாநிலச் செய்திகள்

பருவேட்டாத் திருவிழா



- ❖ ஆந்திரப் பிரதேசம், அஹோபிலம் நகரில் உள்ள ஸ்ரீ நரசிம்ம சுவாமி கோவிலில், 'சோதனை வேட்டைத் திருவிழா' என அழைக்கப்படுகின்ற இந்த விழா கொண்டாடப்படுகிறது.
- ❖ சாதி வேறுபாடின்றி அனைத்து தரப்பு மக்களும் இந்த விழாவினைக் கொண்டாடுவது இதன் தனிச்சிறப்பு ஆகும்.
- ❖ முஸ்லிம்கள் உட்பட பிற மத சமூகங்களைச் சேர்ந்த பக்தர்களும் இதனைக் கொண்டாடுவதால் இது மத நல்லிணக்கத் திருவிழாவாகக் கருதப்படுகிறது.

- ❖ இந்தியத் தேசிய கலை மற்றும் கலாச்சார பாரம்பரிய அறக்கட்டளை (INTACH) ஆனது இந்தத் திருவிழாவிற்கு யுனெஸ்கோ சான்றிதழைப் பெறுவதற்கு முயன்று வருகிறது.

விளையாட்டுச் செய்திகள்

உறைந்த ஏரி மீது நடத்தப்படும் மாரத்தான் போட்டி



- ❖ 2024 ஆம் ஆண்டு பாங்காங் உறைந்த ஏரி மாரத்தான் போட்டியானது லடாக்கின் லே நகரில் நடைபெற்றது.
- ❖ போபாலைச் சேர்ந்த பகவான் சிங் மற்றும் மகேஷ் குரானா ஆகியோர், பாங்காங் உறைந்த ஏரி மாரத்தான் போட்டியை நிறைவு செய்ததை அடுத்து, இத்தகையப் போட்டியில் வென்ற குறிப்பிட்ட விளையாட்டு வீரர்களின் பட்டியலில் இணைந்து உள்ளனர்.
- ❖ லடாக்கின் இரண்டாவது பாங்காங் உறைந்த ஏரி மாரத்தான் போட்டியானது, 'உலகின் மிக உயரமான இடத்தில் அமைந்த உறைந்த ஏரி மாரத்தான்' என்று அழைக்கப் படுகிறது.
- ❖ 18,680 அடி உயரத்தில் சுமார் -15 டிகிரி செல்சியஸ் வெப்பநிலைக்கும் குறைவான கடுமையான பனிப்பொழிவுகளுக்கு மத்தியில் இந்தப் போட்டி நடத்தப்பட்டது.
- ❖ பகவான் என்பவர் உலகின் மிக உயரமான எவரெஸ்ட் சிகரத்தில் ஏறிய மத்தியப் பிரதேசத்தைச் சேர்ந்த முதல் மலையேறும் வீரர் ஆவார்.

முக்கிய தினங்கள்


மத்திய கலால் வரி தினம் - பிப்ரவரி 24

- ❖ 1944 ஆம் ஆண்டில் நடைமுறைக்கு வந்த மத்திய கலால் மற்றும் உப்புச் சட்டம் உருவாக்கப் பட்டதை நினைவு கூரும் விதமாக இத்தினம் அனுசரிக்கப்படுகிறது.
- ❖ இந்தத் தினமானது இந்தியப் பொருளாதாரத்திற்கு மத்திய மறைமுக வரிகள் மற்றும் சுங்க வாரியத்தின் (CBIC) பங்களிப்புகளையும் கௌரவிக்கின்றது.

- ❖ கலால் வரி தொடர்பான 11 சட்டங்களின் கலவையான இந்தச் சட்டமானது உப்பு மற்றும் மத்திய வரிகள் தொடர்பான சட்டத்தில் மாற்றங்களை மேற்கொள்வதற்காக நிறைவேற்றப்பட்டது.
- ❖ பின்னர், 1966 ஆம் ஆண்டில், இந்தச் சட்டத்தின் பெயர் மத்திய கலால் சட்டம், 1944 என மாற்றப் பட்டது.



உலக அரசு சாரா அமைப்புகள் தினம் - பிப்ரவரி 27



- ❖ இத்தினமானது முதன்முதலில் 2010 ஆம் ஆண்டில் பால்டிக் கடல் தன்னார்வ தொண்டு நிறுவன மன்றத்தால் முன்மொழியப்பட்டது.
- ❖ முதல் உலக அரசு சாரா அமைப்புகள் தினம் ஆனது 2014 ஆம் ஆண்டில் அனுசரிக்கப் பட்டது.
- ❖ சமூகத்தில் நேர்மறையான தாக்கத்தை ஏற்படுத்துவதில் அரசு சாரா நிறுவனங்கள் - தன்னார்வ தொண்டு நிறுவனங்கள் - (NGO) வகிக்கும் முக்கியப் பங்கை அங்கீகரித்து கொண்டாடுவதை இத்தினம் நோக்கமாகக் கொண்டுள்ளது.
- ❖ தன்னார்வத் தொண்டு நிறுவனங்கள் பொதுவாக சுயாதீனமான, இலாப நோக்கற்ற நிறுவனங்களாகும் என்ற நிலையில், அவை பல்வேறு சமூக, சுற்றுச்சூழல் மற்றும் மனிதாபிமானப் பிரச்சினைகளுக்குத் தீர்வு காண்பதற்காக உள்நாடு, தேசிய அல்லது



சர்வதேச அளவில் பணியாற்றுகின்றன.

- ❖ 2024 ஆம் ஆண்டிற்கான இந்தத் தினத்தின் கருத்துரு, "ஒரு நிலையான எதிர்காலத்தை உருவாக்குதல்: நிலையான மேம்பாட்டு இலக்குகளை (SDGs) அடைவதில் தன்னார்வத் தொண்டு நிறுவனங்களின் பங்கு" என்பதாகும்.

